

श्री. शंकर बापू भालेराव, ग्रामसेवक,
ग्रामपंचायत को-हाळे ता-राहाता यांचे
गैरवर्तनाबाबत.

जिल्हा परिषद अहमदनगर
सामान्य प्रशासन विभाग-२

जिल्हा परिषद आदेश क्र.साप्रवि-२/ग्रापं-३/१८-२०२१/१२५/२०२३

अहमदनगर, दिनांक- २८/०२/२०२३

- संदर्भ :-
१. या कार्यालयाकडील दोषारोपपत्र/ ज्ञापन क्र. साप्रवि-२/ग्रापं-३/७३७/२०१९, दिनांक- १३/०८/२०१९
 २. श्री. भालेराव, यांचा दिनांक- २६/०८/२०१९ रोजीचा खुलासा.
 ३. या कार्यालयाकडील पुरवणी दोषारोपपत्र/ ज्ञापन क्र. साप्रवि-२/ग्रापं-३/१०३९/२०१९, दिनांक- ६/११/२०१९
 ४. श्री. भालेराव, यांचा दिनांक- २७/११/२०१९ रोजीचा खुलासा.
 ५. या कार्यालयाकडील चौकशी अधिकारी नेमणूक आदेश क्र. साप्रवि-२/ग्रापं-३/२९९/२०२१, दिनांक- १/६/२०२१
 ६. सहाय्यक आयुक्त (चौकशी), नाशिक विभाग, नाशिक यांचेकडील चौकशी अहवाल क्र. विशा.४/खाचौ/सी.आर.६७/२०२१, दिनांक- १५/०९/२०२२
 ७. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४
 ८. विभागीय चौकशी पुस्तिका १९९१ मधील परिच्छेद क्रमांक ७ (१)(४)

श्री. शंकर बापू भालेराव, ग्रामविकास अधिकारी, ग्रामपंचायत को-हाळे ता.राहाता यांना गैरवर्तनाबाबत या कार्यालयाकडील संदर्भ क्र.१ व ३ चे दोषारोपपत्र / ज्ञापन बजावणेत आले होते. संदर्भ क्र.२ व ४ नुसार, श्री. भालेराव, यांनी सादर केलेल्या खुलास्यात दोषारोप अमान्य केलेले असल्याने, त्यांचे विरुद्ध या कार्यालयाकडील संदर्भ क्र. ५ चे आदेशान्वये विभागीय चौकशी सुरु करणेत आली होती. संदर्भ क्र.६ चे चौकशी अहवालांनुसार खालील प्रमाणे निष्कर्ष प्राप्त झालेले आहेत.

आरोप क्र.१ :- श्री. एस. बी. भालेराव ग्रामविकास अधिकारी ग्रामपंचायत को-हाळे येथे कार्यरत असतांना त्यांनी सन २०१२-१३ ते २०१५-१६ या वर्षातील लेखा परिक्षण अहवालात दर्शविण्यात आलेल्या आलेल्या त्रुटीनुसार कामकाजात हलगर्जीपणा व अनियमितता केली आहे.

विभागीय चौकशी अहवालातील निष्कर्ष - आरोप सिद्ध होत नाही

आरोप क्र. २ :- वरिष्ठ कार्यालयाने दिलेल्या कारणे दाखवा नोटीसीचा खुलासा विहित मुदतीत सादर न करणे, कार्यालयीन आदेशाची अवमान्यता करणे.

विभागीय चौकशी अहवालातील निष्कर्ष - आरोप सिद्ध होत नाही

पुरवणी आरोप क्र. १ :- श्री. एस. बी. भालेराव ग्रामविकास अधिकारी हे ग्रामपंचायत को-हाळे, ता. राहाता येथे कार्यरत असतांना त्यांनी त्यांचे कार्यकाळात कचराकुंडी खरेदीसाठी रक्कम रु. १९०००/- खर्च दाखविलेला आहे. प्रत्यक्षात कचराकुंडी खरेदी न करून गैरव्यवहार केले बाबत.

विभागीय चौकशी अहवालातील निष्कर्ष - आरोप सिद्ध होत नाही.

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप सिद्ध होत नाहीत, असे दिसून येते.

उपरोक्त प्रमाणे श्री. शंकर बापू भालेराव, ग्रामविकास अधिकारी, ग्रामपंचायत को-हाळे ता.राहाता यांचेवरील आरोप सिद्ध होत नसलेबाबत निष्कर्ष प्राप्त झालेले आहेत.

प्रकरणी विभागीय चौकशी पुस्तिका १९९१ मधील परिच्छेद क्रमांक ७ (१)(४) मधील तरतुदीनुसार प्रदान केलेल्या अधिकाराचा वापर करून मी मुख्य कार्यकारी अधिकारी, जिल्हा परिषद अहमदनगर विभागीय चौकशी अहवालातील निष्कर्षास सहमती दर्शवित असून, श्री. शंकर बापू भालेराव, ग्रामविकास अधिकारी, ग्रामपंचायत को-हाळे ता.राहाता यांना दोषमुक्त करीत आहे.

सदरच्या आदेशाची नोंद श्री. शंकर बापू भालेराव, ग्रामविकास अधिकारी, ग्रामपंचायत को-हाळे ता.राहाता यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक 20230228060058 असा आहे.



(आशिष येरेकर, भाप्रसे)
मुख्य कार्यकारी अधिकारी,
जिल्हा परिषद अहमदनगर

प्रति,

श्री. शंकर बापू भालेराव, ग्रामविकास अधिकारी,
व्दारा :- गट विकास अधिकारी, पंचायत समिती संगमनेर
प्रत :- गट विकास अधिकारी, पंचायत समिती संगमनेर

२/- सदरचा आदेश संबंधितांस बजावून बजावलेबाबतची तारखेसह स्वाक्षरीची प्रत व सेवा पुस्तकात सदर आदेशाची नोंद घेतलेल्या पानाची प्रत या कार्यालयास तात्काळ सादर करावी.



(आशिष येरेकर, भाप्रसे)
मुख्य कार्यकारी अधिकारी,
जिल्हा परिषद अहमदनगर